

سوال: اگر کوئی مسلمان کورونا وائرس میں انتقال کر جائے تو اس کے غسل اور نماز جنازہ کا کیا حکم ہوگا؟ تمام ممکنہ صورتیں و حالات مد نظر رکھ کر تفصیلی رہنمائی فرما کر ممنون فرمائیں۔

مستفتی: (مولانا) ارشد علی

بانی و ناظم تنظیم مرکز دعوتہ الصدق، سیوہارہ، بجنور

موبائل نمبر: +919410281120



۱۲ اکتوبر ۲۰۱۹ء

بسم اللہ الرحمن الرحیم

الجواب وباللہ التوفیق:- اگر کسی مسلمان کا کورونا وائرس میں انتقال ہو جائے تو عام مرحومین کی طرح اُسے بھی غسل دینا شرعاً ضروری ہوگا بالخصوص جب کہ طبی اعتبار سے غسل دینے میں کوئی رکاوٹ نہ ہو؛ کیوں کہ کی W.H.O (ڈبلیو، ایچ، او) یعنی عالمی ادارہ صحت کی تحقیق کے مطابق کورونا وائرس میں انتقال کرنے والے افراد کی لاشوں کے ساتھ تعامل سے کسی کے متاثر ہونے کا کوئی ثبوت نہیں ہے؛ البتہ میت کو رکھنے، اٹھانے اور غسل وغیرہ میں حفاظتی احتیاطی تدابیر بہ طور خاص ملحوظ رکھی جائیں، اُن میں غفلت و بے احتیاطی نہ کی جائے۔

اور اگر کسی جگہ ہسپتال کا عملہ غسل دینے کی اجازت نہ دیتا ہو تو علاقہ کے بااثر و رسوخ حضرات یا ملی تنظیمیں، ذمہ داران اعلیٰ سے رابطہ کر کے اس مسئلہ کو حل کریں اور W.H.O (ڈبلیو، ایچ، او) کی طرف سے جاری کردہ ہدایات کی بنیاد پر غسل کی اجازت حاصل کرنے کی بھرپور کوشش کریں؛ البتہ اگر وہ ہسپتال ہی میں غسل کا انتظام کریں یا اپنے عملہ کے ذریعہ غسل دلائیں تو اس میں کچھ حرج نہیں۔

اور اگر خدا نخواستہ میت کو غسل دینے کی کوئی صورت نہ بن سکے تو میت کو پیک کرنے سے پہلے تیمم کرا دیا جائے، مجبوری میں یہ تیمم، غسل کے بدل ہو جائے گا۔ اور اگر ہسپتال کا عملہ تیمم کا طریقہ سیکھ کر خود تیمم کرا دے تو یہ بھی کافی ہوگا۔ اور اگر کسی جگہ تیمم کی بھی صورت نہ بن سکے اور ہسپتال کی طرف سے میت کو مکمل پیک اور سیل کر دیا گیا ہو اور اُسے کھولنے کی قطعاً اجازت نہ ہو اور بہ صورت دیگر مختلف ناقابل برداشت مسائل پریشانیوں کا اندیشہ ہو تو ایسی صورت میں لواحقین کا میت سے دست بردار ہو جانا یا یوں ہی نماز جنازہ کے بغیر دفن کر دینا درست نہ ہوگا؛ بلکہ ایسی مجبوری میں غسل اور تیمم کا حکم شرعاً ساقط ہو جائے گا اور اسی حالت میں مرحوم کی نماز جنازہ پڑھ کر تدفین کر دی جائے گی۔

اور اس صورت میں چوں کہ میت کی پیکنگ یا لفافے پر پانی بہانے، بھیگا ہاتھ یا بھیگا کپڑا پھیرنے یا اوپر ہی سے تیمم کرانے کی کوئی شرعی بنیاد نہیں ہے؛ اس لیے پیکنگ پر پانی بہانے، مسح کرنے یا تیمم کرانے کی ضرورت نہیں؛ لہذا ان سب چیزوں سے پرہیز کیا جائے۔

صورت مسؤلہ میں غسل اور تیمم ساقط ہونے کی دلیل یہ ہے کہ جس طرح مطلق نماز کے لیے نمازی کی کلی یا جزوی طہارت ایسی شرط ہے، جو عذر و مجبوری میں ساقط ہو جاتی ہے، اسی طرح نماز جنازہ کے لیے میت کی طہارت بھی ایسی شرط ہے،

جو عذر و مجبوری میں ساقط ہو جاتی ہے۔ فقہ میں اس کی متعدد مثالیں موجود ہیں (تفصیل فتویٰ: ۲۸۷/۱، ۱۱۳/۱، ۱۲۳/۱ میں ملاحظہ فرمائیں)۔

اور پیکنگ یا لفافے پر پانی بہانا، مسح کرنا یا تیمم کرنا اس لیے درست نہیں کہ شریعت میں غسل یا تیمم کا حکم براہ راست بدن سے متعلق ہوتا ہے، کسی پیک کردہ چیز سے نہیں۔ اور پانی بہانے یا مسح کرنے کو مسح علی الجبیرہ پر قیاس کرنا غلط ہے؛ کیوں کہ یہ بدل سے اصل کی طرف عود کرنا ہے، جو غلط و باطل ہے؛ کیوں کہ پانی بہانا یا مسح کرنا غسل ہی کے درجے میں ہوتا ہے اور تیمم معتذر ہو چکا ہے۔ اور شریعت میں وضو یا غسل کے تمام اعضاء پر مسح کی کوئی نظیر نہیں ہے؛ بلکہ اگر فقہاء کی صراحت کے مطابق مسح علی الجبیرہ، بعض اعضاء کے غسل کے ساتھ جزوی طور پر پایا جاتا ہے۔ اور اگر اکثر اعضاء زخمی ہوں کہ انھیں دھویا نہ جاسکے تو غسل کا حکم ساقط ہو کر تیمم کا حکم ہوتا ہے۔ اور بعض علما نے مسح علی الجبیرہ پر قیاس کر کے جو پیکنگ پر تیمم کا حکم دیا ہے، یہ باعث حیرت و تعجب ہے؛ کیوں کہ اصول فقہ میں یہ امر طے شدہ ہے کہ مقیاس کا حکم، مقیاس علیہ سے مختلف نہیں ہوتا اور یہاں مقیاس علیہ کا حکم مسح (جو بہ حکم غسل ہوتا) ہے اور مقیاس کا تیمم، نیز پیکنگ پر تیمم کرانے میں اعضاء تیمم پر استیعاب بھی نہیں ہو سکے گا؛ جب کہ وضو کی طرح تیمم میں بھی استیعاب شرط ہوتا ہے کما فی عامة کتب الفقہ و الفتاوی۔

(الثامن) منها - من شروط التیمم - (زوال ما يمنع المسح) علی البشرة (کشمع و شحم)؛ لأنه یصیر به المسح علیہ لا علی الجسد (مراقی الفلاح مع حاشیة الطحطاوی علیہ، کتاب الطہارة، باب التیمم، ص: ۱۲۱، ط: دار الکتب العلمیة، بیروت).

(تیمم لو) کان (اکثره) أي: أكثر أعضاء الوضوء عدداً وفي الغسل مساحة (مجروحاً) أو به جدری اعتباراً للأكثر (وبعكسه يغسل الصحيح) ويمسح الجريح (الدر المختار مع رد المحتار، کتاب الطہارة، باب التیمم، ص: ۴۲۹، ۴۳۰، ط: مکتبۃ زکریا دیوبند، ۲: ۱۶۱، ۱۶۲، ت: الفرפור، ط: دمشق).

وإذا أجنب الرجل وعلی جمیع جسده أو علی أكثره جراحة أو به جدری، فإنه تیمم ولا یمسح علی الجراحة ولا یغسل الموضع الصحیح، فإن كان أكثر بدنہ صحیحاً فإنه یغسل الصحیح و مسح علی الباقي. وكذلك هذا الحكم في أعضاء الوضوء. ولو ترك المسح علی الجبيرة إن كان یضره جاز وإلا فلا (مقدمة الغزوي ص: ۳۳، ب، ۳۴، الف، مخطوط).

قوله: "ويترك المسح كالغسل": أي: يترك المسح علی الجبيرة كما يترك الغسل لما تحتها (رد المحتار). قوله: "عن مسح نفس الموضع": أي: وعن غسله، وإنما تركه؛ لأن العجز عن المسح يستلزم العجز عن الغسل، ح [تحفة الأخيار علی الدر المختار للحلي، ص: ۸۱، ألف، مخطوطة] (المصدر السابق). والعجز عن المسح يستلزم العجز عن الغسل، حلي (حاشیة الطحطاوی علی الدر المختار، کتاب الطہارة، باب المسح علی الخفين، ۱: ۱۴۴، ط: مکتبۃ الاتحاد، دیوبند) فقط واللہ تعالی اعلم۔

الواجب
تیمم
بلند
۶/۹/۲۰۲۰

۱۲۳۱/۹/۶ = ۲۰۲۰/۲/۲۰، پشتمنہ

محمد علی
محمد علی
محمد علی

